
యుందుభూటు 


చరిత్ర రచనలో అన్యాయం జరిగిన వ్యక్తులలో లాలా హర్‌ దయాళ్‌ ఒకరు. 
బాల్యంలోనే ఆర్య సమాజం ప్రభావానికి లోనై వినాయక దామోదర సావార్యార్‌, 
బికాజికామా మొదలగు వారి సహచర్యంతో మాజినీ, మార్క్స్‌, బకూనిన్‌ల దార్భనిక 
దృష్టిదాకా నాస్తికుడిగా, విప్లవకారుడిగా, సామ్యవాదిగా, బౌద్దుడిగా, అరాజకవాదిగా, 
శాంతి కాముకుడిగా వివిధ స్వభావాల్ని అనుభవించిన అరుదైన వ్యక్తి హర్‌దయాళ్‌. 
బారతీయ స్వేచ్చాస్వాతంత్ర్యాలకై విదేశీగడ్డమీద పురుడుపోసుకుని గర్జించిన గదర్‌ 
పార్టీ హర్‌దయాళ్‌ మానస పుత్రికేనంటారు. ప్రపంచంలోకి అనేక దేశాల 
విప్లవకార్యకలాపాల్లో హర్‌దయాళ్‌ నిర్వహించిన అద్వితీయపాత్రపై ఇంకా 
పరిశోధించాల్సిన అవసరముంది. ఢిల్లీలో పుట్టి పంజాబ్‌ యూనివర్సిటీ మొదలుకుని 
పారిస్‌, అల్టీరియా, మార్జిస్ట్రీ అమెరికా, హవాయి...వంటి ఎన్నో ప్రదేశాల్లో సంచారిగా 
తిరిగాడు. “ది ఇండియన్‌ సోషియాలజిస్ట్‌ పత్రిక ప్రభావంతో అరాజకవాదిగా మారి 
పారిస్‌ నుంచే వందేమాతరం” పత్రికను స్థాపించి నడిపాడు. గురుగోవింద్‌సింగ్‌ 
స్మ్మతిచివ్నంగా పేద విద్యార్ధులకి ఉపకారవేతనాలు అందజేసేవాడు. 
శాన్‌ఫ్రాన్సిస్‌కోలో ప్రపంచ పారిశ్రామిక కార్మిక సమాఖ్యకు కార్యదర్శిగా చేసాడు. 
తదనంతరం కమ్యూనిస్టు 58) పార్టీ ఆఫ్‌ జర్మనీలో చేరాడు. తర్వాత 'బకూనిన్‌ 
ఇనిస్టిట్యూట్‌ ఆఫ్‌ కాలిఫోర్నియా (ప్రపంచంలో మొట్టమొదటి అరాజకత ఆశ్రమం) 
స్థాపించాడు. (First monastery of Anarchism) అప్పటికే స్టాడ్‌ఫోర్ట్‌ 
విశ్వవిద్యాలయంలో సంస్ఫృతాచార్యుడిగా చేస్తున్న పదవికి రాజీనామా చేసాడు. 
అమెరికాలో అరస్థయి తప్పించుకుని జర్మనిలోని బెర్లిన్‌ వెళ్ళాడు. Sos 
దశాబ్దంపాటు స్వీడన్‌ వెళ్ళాడు. యూనివర్సిటీ ఆఫ్‌ లండన్‌లో స్కూల్‌ ఆఫ్‌ 
ఒరియంటల్‌ assi స్టడీస్‌పై పి.హెైచ్‌డి పట్టా పుచ్చుకున్నాడు. అలా 
ప్రపంచవ్యాప్తంగా సంచార జీవిగా నిరంతరం సంచరిస్తూ ఫిలడెల్ఫియాలో 
మరణించాడు. గదర్‌ పార్టీ తెలుగు వీరుడు దరిశి చెంచయ్య లాలాహర్‌దయాళ్‌ 
శిష్యుడే. ప్రపంచంలో ఎన్నో దేశాల్లో ఎంతోమందికి స్పూర్తిదాత హరదయాల్‌. 
శరటే సృష్టించిన ప్రసిద్ద పాత్ర WES సాబ్‌ హరదయాల్‌దేననే వాదనుంది. అలాగే 
హరదయాల్‌ది సహజ మరణం కాదనీ విషప్రయోగంతో చంపబడ్డాడనే వాదనా ఉ 
08 హరదయాల్‌ Our Educational Problem అనే వ్యానపరంపర రచించాడు. 
అలాగే ప్రపంచ మతాల్ని విశ్లేషిస్తూ 'Glimpsess of world Religions' బౌద్దాన్ని 

గురించీ 'Bodhisatva Doctrine!’ మొదలగు (గంధాలు రచించాడు. నిరంతర 
సన్యాసిగా చిల్లిగవ్వకూడా లేకుండా అనితరసాధ్యమయిన జీవితం గడిపిన 
హరదయాళ్‌ పూర్తి జీవితం ఇంకా వెలుగు చూడవలసే ఉంది. ప్రస్తుత విషయానికొస్తే 
హరదయాళ్‌ Our Educational Problem' గ్రంధం 1922లో ముద్రించబడింది. 
దీనికి పరిచయం రాయవల్సిందిగా లాలాలజపతిరాయ్‌ని కోరామని ఐతే ఆయన 
అరెస్టుకావటం వలన ముద్రణ కోసం పంపేసామని, ఇంతలో తిలక్‌ రాజకీయ 
పాఠశాల డైరక్టర్‌ భాయి పరమానందనుంచీ లేఖ వొచ్చిందనీ, లజపతిరాయ్‌ 
ప్రమాణం చేసిన పీఠిక ఆయనకు అందించారనీ, విలువైన ఆ పీఠికను తిరిగి చేర్చి 
ప్రచురించడం వల్ల ఆలస్యమైందనీ ఐతే లాలాజీ సూచించిన మోడ్రన్‌ రివ్యూ 
వ్యాసాలిందులో వేచురించలేక పోతున్నామనీ మార్చి 5, 1922న 
ఆర్‌.ఎమ్‌.కపాడియా రాసిన ముందుమాటతో ఈ పుస్తకంలో లజపతిరాయ్‌ 
సూచించిన హరదయాళ్‌ మోడరన్‌ రివ్యూలోని విద్యాసంబంధ వ్యాసాలు బ్రిటిష్‌ 
విద్యావిధానానికి వ్యతిరేకంగా ఉంటాయి. అవి 1969లో "Thoughts on Edu- 
cation’ పేరుతో [గ్రంధంగా వెల్లువడినాయి. ఐతే 'Our Educational Problem'కు 
లజపతిరాయ్‌ రాసిన పరిచయం అనువాదం చేయడం అవసరమనిపించింది. 
నిజానికి హరదయాళ్‌ పుస్తకాలన్నీ తెనిగీకరించడం మంచిదే ఐనా, నా ఆశక్తత 
దృష్ట్వా ఇప్పటికీ పరిమిత కార్యాన్ని మాత్రమే మోసే బాద్యత తీసుకున్నాడు. పంజాబ్‌ 
కేసరిగా పేరొందిన లజపతిరాయ్‌ జీవితం కూడా ఆద్యంతం సాహసోపేతం. 
కొద్దిపాటి వ్యత్యాసాలు మనహా ఆయన రాసిన మాటలు ఈనాటికీ యధాతధంగా 
వర్తిస్తాయనే భావంతోనే వెలుగులోకి తేవడం జరుగుతోంది. విద్యా సంబంధ 
విషయాలపై అధ్యయనం చేయడమే లక్ష్యంగా ఏర్పడిన “విద్య అధ్యయన వేదికి 
ద్వారా ప్రచురించబడుతోన్న ఈ చిన్నిపొత్తంలోని విషయాలు ఎంత మాత్రంగానైనా 
ఎవరికి ఉపయోగపడినా ఈ కృషి ఫలించినట్లే. ప్రత్యామ్నాయ విద్య గురించిన 
వివిధ చర్చలు తలెత్తుతున్న (ప్రస్తుత సందర్భంలో ఈ ప్రచురణ అవసరం మరింత 
పెరిగిందనే ఆలోచనే ఈ ముద్రణకి ప్రేరణ. లాలాహరదయాళ్‌ గ్రంధం పేరే 
సరైందిగా తోచడంతో లజపతిరాయ్‌ పరచయానికి ఆపేరే తెలుగులో పెట్టడం 
జరిగింది. అనువాద లోపాలకూ, అక్షర దోషాలకూ నాదే బాధ్యత. 


- అనువాదకుడు 


4 మన విద్యా సమస్య 


మన విద్యా సమస్య 


విద్యా సమస్యకు సంబంధించీ ఒక విధమయిన గందగోళం నాలో నెలకొని 
ఉంది. దేశ ప్రయోజనాల రీత్యా ఈ అంశాల్ని అధ్యయనం చేసేందుకు నేనెంతో 
కాలాన్నీ శక్తినీ వెచ్చించాడు. నేను కొన్ని ప్రయోగాలు కూడా చేసానుగానీ ఈ 
సమస్య ఇంకా నా తెలివిని తికమకపెడుతూనే ఉంది. నాగరిక జీవితం ఈ సమస్యను 
మరింత క్లిష్టం చేసింది. మన విషయంలో ఐతే, జనాభా సమస్య ప్రభుత్వంచే 
పరిచయం చేయబడుతున్న విదేశీ పరాయి doy ఈ సమస్యనింకా క్షిష్టంచేసాయి. 
అయితే, ఒక్క విషయం మట్టుకు చాలా స్పష్టంగా గమనించాడు. అదేంటంటే 
ఈరోజు భారతదేశంలోని అధికారిక విశ్వవిద్యాలయాల ద్వారా పాలక సంస్థలద్వారా 
రుద్దబడుతున్న విద్యావ్యవస్థ ఏదైతే వుందో అది వీలైనంత దీరకాలం మన రాజకీయ 
బానిసత్వాన్ని పెంచీ మనల్ని గందరగోళపరచడమేకాక ఆర్థికంగా కూడా మనల్ని 
న్మిష్పయోజనంగా, అసమర్టులుగా మలచడం కూడా చేస్తోంది. స్వపరిపాలననేది 
సాధ్యమైనా కూడా ఆర్థిక సామర్ధ్యాన్ని సముపార్ణించుకోవడం అంత సులువుకాదు. 
ద్రవ్యవ్వయంపై విసృతమైన ప్రయోగాలు చేసాకనే అది సాధ్యం. 


1908లో దలాలా హరదయాళ్‌ 'పంజాబీ పత్రిక కోసం ఈ వ్యాసాలు 
రాసినపుడు అసలే విధమయిన విద్య లేకుండా ఉండటం కంటే ఏదో రకమయిన 
విద్య ఉండడమే మంచిదన్న నమ్మకంలో నేనున్నాను. కానీ, నా అభిప్రాయాలు 
చెప్పుకోదగ్గగా మారాయి. ఒక నిర్ధిష్టమైన దశదాకా ఈ విద్య కొంత మంచి చేసిందని 
నేననుకుంటున్నాను. ఐతే, గతకొన్ని సంవత్సరాలుగా ఈ DERE నిశ్చయంగా 
హానే చేస్తోంది. ఆర్థికపరమయిన, మేధోవంతమయిన పరాన్న జీవుల్ని విస్తారంగా 
తయారుచేసే స్వేచ్భాస్వాతంత్రాల వైపు సాగుతున్న మన పురోగమనాల్ని క్రీణింపచేసి 
ఆలస్యమయ్యెటట్లు చేస్తోంది. బ్రిటిష్‌ విద్యావిధానం గురించీ, వారి ఉద్దేశాల గురించీ 
నాకే విధమయిన సందేహాలూ లేవు. కానీ ఈ వ్యాసాలతో పాటూ 1908-10 
మధ్య కాలంలో మోడరన్‌ రావ్యూ పత్రికా సంపాదకుడు ప్రకటించిన మరికొన్ని 
వ్యాసాలు నా అనుమానాల్ని నిర్ధారించాయి. గంధీ ప్రచారం, రాజకీయ 
స్వాతంత్రంకోసం ప్రస్తుతం జరుగుతున్న పోరాటం ద్వారా సంపాదించిన అనుభవాల 
ప్రభావంతో విద్యను పరిశీలించే అవకాశాలు నా వాస్తవ విశ్వాసాలను బలపరిచాయి. 

ఇప్పడీ క్షణంలో ప్రస్తుతమున్న విద్యావ్యవస్థ ఉపకారం కంటే అపకారమే ఎక్కువ 
చేస్తుందని నేను బలంగా నమ్ముతున్నాను. ఈ విద్య మనల్ని అశక్తుల్నీ, డుర్భలుల్నీ 
చేస్తుంది. జాతిని నిర్వీర్యపర్చి, నిర్లిప్తంచేసి అద:పాతాళానికి చేరుస్తుంది. 
నిరక్షరాస్యుడయిన సోదరుని కంటే విద్యావంతుదే రాజకీయ స్వేచ్చకీ, 
స్వాతం త్ర్యాభివృద్ధికీ ప్రధానమయిన అవరోధంగా తయారవుతాడు. ప్రభావశీలమైన 
ప్రతిబంధకంగా మారతాడు. 


అందువల్ల లాలాహర్‌దయాళ్‌ యొక్క ఈ వ్యాసాలు ప్రజల్ని చైతన్యవంతం 
చేయడానికెంతగానో ఉపయోగపడతాయి. నా కోరికనిలా తార్చడానికి సిద్ధపడిన 
బొంబాయి మిత్రుడు రంగీల్‌దాస్‌ కపాడియా వ్యాసాల్నిలా పొత్తం రూపంలోకి 
తీసుకురావాడాన్ని నేను స్వాగతిస్తున్నాను. ఈ వ్యాసాలు లాలాహరదయాళ్‌ ప్రస్తుత 
భావాలకి (ప్రాతినిధ్యం వహించకుండా, మార్పులు, చేర్చులేవీ లేకుండా 
పునర్ముద్రించబడుతున్నాయి. నిజానికి ఇప్పుడతని భావాలేమిటో మనకి తెలీదు. 
ఈ వ్యాసాల విలువ అతని భావాలపై కన్నా ఇందులో తన భావాలకి మద్దతుగా 
ఇచ్చిన ఉల్లేఖనాల్లోనే ఎక్కువుంటుంది. ఈ సంకలనం మరింత సంపద్వంతమవడానికి 
గానూ ప్రచురణకర్తలు మోడరన్‌ రివ్యూకు రాసిన వ్యాసాల్ని కూడా దీంట్లో చేరిస్తే 
బావుంటుందని నా కోరిక. 


6 మన విద్యా సమస్య 


పాశ్చాత్య పద్ధతులు, పాశ్చాత్య సంస్కృతి యొక్క విలువ 


ఈ సంక్షిప్తముయిన ముందుమాటను ముగించేముందు పాశ్యాత్య సంస్కృతి 
వారి విధానాల విలువను గురించీ రెండు ముక్కలు చెప్పాలనుకుంటున్నాను. ఈ 
అంశంపై మెస్సర్స్‌ అండ్‌ జార్ట్‌ అనిన్‌ కో. లండన్‌ వారు ప్రచురించిన “భారతదేశంలో 
జాతీయ విద్యా సమస్య” అనే నా గ్రంధంలో భావాల్ని ఏకరువు పెట్టాడు. ఈ 
భావాల్ని నేను కలిగి ఉన్నానని చెబితే సరిపోతుందేమోకానీ ఒకవేళ నేను కనుక 
మళ్ళీ అదే (గంధాన్ని తిరిగి రచించవల్సివస్తే కొన్ని మార్పులు ఖచ్చితంగా చేస్తాను 
కానీ ఆ మార్పు నామూల విశ్వాసాలపై ఎంతమాత్రం ప్రభావం చూపదు, నా 
ప్రాధమికమైన నమ్మకాలకు వలలిఘాతం కలిగించదు. పాశ్వ్యాతులు విద్యా 
విధానాల్లోనూ, వద్దా సిద్దాఆంతాల్లోనూ ఎంతగానో పురోగమించారు. శాస్త్ర 
విజ్ఞానంలోను, శాస్త్రీయ పద్దతులలోనూ అపాయమనుకంటే తప్ప భారతదేశం 
పాశ్చాత్యులు సాధించిన ప్రగతి పట్టనట్లుండరాదు. పాశ్చాత్య సంస్కృతిలోని 
భయంకరమయిన దుష్టత్వం, క్రూరమయిన స్వభావాల్ని భారతాయులు అధ్యయనం 
చేఉసి అందుతేల్చాలి. వారి దుష్ట లక్షణాలపై పట్టు సంపాదించకుండా వాట్ని 
పట్టించుకోకపోవడం మనం చేయరాదు. కాబట్టీ నేనిక్కడ ఇంత గట్టిగా భారతీయ 
అధికారిక విశ్వవిద్యాలయాలచేత ప్రభుత్వ విద్యాలయాలచేత బలవంతంగా 
'పెంపొందించబడుతూ, రుద్దబడుతున్న విద్యని వ్యతిరేకిస్తున్నానంటే, దానర్ధం 
పాశ్చాత్య సంస్కృతికీ, శాస్త్రాలకీ నేను వ్యతిరేకమని కాదు, మన విద్యార్థుల్లో కావాలస్‌ 
పెంచిపోషిస్తున్న బానిస ఆలోచనా విధానాలు, బానిస వ్యక్తిత్వ నిర్మాణాల్ని 
వ్యతిరేకిస్తున్నానని మాత్రమే. ఈ విద్య ఏదైతే ఉందో అంటే దీని పద్ధతులు క్రమమూ 
మన సొంత భాషనీ, మనదైన సంస్ఫృతినీ మనమే తృణీకరించి అసహ్యించుకునేలా 
చేస్తుంది. యూరోపియన్‌ జీవితఅలవాట్లను అనుసరిస్తూ, యూరోపియన్‌ సరుకులు 
లేనిదే సంతృప్తి చెందని జాతిని ఉద్భవింప చేస్తుంది. పరాయి పాలకులు DAS) 
ఎంగిలి మెతుకుల కోసం, విదేశీ ప్రభుత్వంపై ఆర్థికంగా ఆధారపడేందుకు మనమంతా 
సిద్ధపడుతున్నాం. ఇది మన జాతా గౌరవాన్నీ ఆత్మగౌరవాన్నీ ఆత్మ విశ్వాసాన్నీ 
నాశనం చేస్తుంది. పరాయి ప్రభుత్వాలపట్ల వొదిగిమదిగి ఉండే భక్తిభావాల్ని 
ప్రోత్సహిస్తుంది. విదేశీ పాలకుల ఆదర్శాలకి అణిగిమణిగి ఉండే పరాయీకరణని 
ప్రేరేపిస్తుంది. ఈ విద్యా విధానాన్ని రూపొందించిన వాళ్ళ ముఖ్యోద్దేశ్యం ఇదే. 
వాళ్ళ కోరిక నెరవేరింది. ఈ క్రమంలో లాలాహరదయాళ్‌ వ్యాసాలు నేటి భారతీయ 
తరాల్లో విలువ కలిగి ఉంటాయనటానికి ఎలాంటి సందేహం లేదు. 

